



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

1988 අංක 8 දරන දේශීය ආදියම්  
(සංශෝධන) පනත

[සහතිකය සටහන් කළේ 1988 මාර්තු මස 25 වන දින]

ආණ්ඩුවේ නියමය පරිදි මුද්‍රණය කරන ලදී.

1988 මාර්තු මස 25 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ශාසන පත්‍රයේ II වැනි කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණ ආයතන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැකිය

මිල: රු. 1.80 සි.

තැපැල් ගාස්තුව: රු. 1.15 සි.

[සහතිකය සටහන් කළේ 1988 මාර්තු මස 25 වන දින]

එල්. ඩී.—ඔ. 56/87

1979 අංක 28 දරන දේශීය ආදායම් පනත සංශෝධනය කිරීම සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1988 අංක 8 දරන දේශීය ආදායම් (සංශෝධන) පනත යනුවෙන් හඳුන්වනු ලැබේ.

රුසුම් කාමය.

2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1979 අංක 28 දරන දේශීය ආදායම් පනතේ 7 වන වගන්තියේ (3) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:—

1979 අංක 28 දරන පනතේ 7 වන වගන්තිය සංශෝධනය කිරීම.

(1) ඒ උපවගන්තියේ (අ) ඡේදයේ “(උ) ඡේදයෙහි හා (ඔ) ඡේදයෙහි” යන වචන වෙනුවට “(උ) ඡේදයෙහි, (ඔ) ඡේදයෙහි සහ (ක) ඡේදයෙහි” යන වචන ආදේශ කිරීමෙන්;

(2) ඒ උපවගන්තියේ (ඔ) ඡේදයේ “මුදල් ප්‍රමාණයක් විය යුතු ය; තව ද,” යන වචන වෙනුවට “මුදල් ප්‍රමාණයක් විය යුතුය;” යන වචන ආදේශ කිරීමෙන්;

(3) ඒ උපවගන්තියේ (ඔ) ඡේදයට ඉක්බිතිව ම “අගයට සමාන මුදලක් විය යුතු ය:” යන වචන වෙනුවට “අගයට සමාන මුදලක් විය යුතු ය; තව ද” යන වචන ආදේශ කිරීමෙන්; සහ

(4) ඒ උපවගන්තියේ (ඔ) ඡේදයට ඉක්බිතිව ම පහත දැක්වෙන ඡේදය ආදේශ කිරීමෙන්:—

“(ක) දේපළ නිශ්චල දේපලක් වන අවස්ථාවක, 1977 අප්‍රේල් මස 01 වන දින හෝ ඉන්පසුව ඒ දේපළ අත්කර ගත් යම් තැනැත්තකුගෙන් තහගයක් වශයෙන් හෝ උරුමයක් වශයෙන් 1977 අප්‍රේල් මස 01 වන දින හෝ ඉන්පසුව ඒ දේපළ ඒ ලාභය අත්වූ තැනැත්තා විසින් අත්කර ගනු ලැබුවේ නම් ඉහත දෙවනුව කී තැනැත්තා විසින් ඒ දේපළ එසේ අත්කර ගනු ලැබූ අවස්ථාවේ දී ඒ දේපළෙහි වටිනාකම—

(i) පළමු කී තැනැත්තා විසින් දේපළ අත්කර ගන්නා උද්දේ මිලට භැනීමෙන් නම්, එකී මිලට භැනීමේ වියදමට සමාන මුදල් ප්‍රමාණයට; සහ

(ii) පළමු කී තැනැත්තා විසින් මිලට ගැනීමෙන් නොවන අනාභිකාරයකින් ඒ දේපළ අත් කර ගන්නා ලද්දේ නම්, එකී අත්කර ගන්නා අවස්ථාවේ දී එම දේපළෙහි වෙළෙඳ වටිනාකමට සමාන මුදල් ප්‍රමාණයට

පළමු කී තැනැත්තා විසින් ඒ දේපළ අත්කර ගනු ලැබීමෙන් පසු ඔහු විසින් කරනු ලැබූ යම් වැඩි දියුණු කිරීම්, එකතු කිරීම් හෝ වෙනස් කිරීම්වල විශදම ද එකතු වූ ප්‍රමාණය විය යුතු ය.”.

ප්‍රධාන ප්‍රඥප්තියේ 8 වන වගන්තිය සංශෝධනය කිරීම.

3. ප්‍රධාන ප්‍රඥප්තියේ 8 වන වගන්තියේ (අ) ඡේදය පහත දැක්වෙන පරිදි මෙයින් සංශෝධනය කරනු ලැබේ:—

(1) ඒ ඡේදයේ (XLIX) අනුඡේදයේ “1978 අංක 7 දරන ජනාධිපතිවරයාගේ අරමුදල පනතින් පිහිටුවන ලද ජනාධිපති අරමුදල; සහ” යන ඉලක්කම් සහ වචන වෙනුවට “1978 අංක 7 දරන ජනාධිපතිවරයාගේ අරමුදල පනතින් පිහිටුවන ලද ජනාධිපති අරමුදල;” යන ඉලක්කම් සහ වචන ආදේශ කිරීමෙන්;

(2) ඒ ඡේදයේ (L) අනුඡේදයේ “1985 අංක 9 දරන ජාතික ආරක්ෂක අරමුදල් පනතින් පිහිටුවන ලද ජාතික ආරක්ෂක අරමුදල,” යන ඉලක්කම් සහ වචන වෙනුවට “1985 අංක 9 දරන ජාතික ආරක්ෂක අරමුදල් පනතින් පිහිටුවන ලද ජාතික ආරක්ෂක අරමුදල; සහ” යන ඉලක්කම් සහ වචන ආදේශ කිරීමෙන්; සහ

(3) ඒ ඡේදයේ (L) අනුඡේදයට ඉක්බිතිව ම, පහත දැක්වෙන අනුඡේද එකතු කිරීමෙන්:—

“(LI) ජාතික රාජ්‍ය සභාවේ 1976 අංක 1 දරන ශ්‍රී ලංකා වාස්තු විද්‍යාඥයන්ගේ ආයතනය පනතින් සංස්ථාගත කරන ලද ශ්‍රී ලංකා වාස්තු විද්‍යාඥයන්ගේ ආයතනය;

(LII) 1982 අංක 22 දරන ශ්‍රී ලංකා මිනිත්දෝරුවරයන්ගේ ආයතනය පනතින් සංස්ථාගත කරන ලද ශ්‍රී ලංකා මිනිත්දෝරුවරයන්ගේ ආයතනය; සහ

(LIII) 1972 අංක 15 දරන රසායන විද්‍යා ආයතන (ලංකා) පනතින් සංස්ථාගත කරන ලද රසායන විද්‍යා (ලංකා) ආයතනය.”.

ප්‍රධාන ප්‍රඥප්තියේ 9 වන වගන්තිය සංශෝධනය කිරීම.

4. ප්‍රධාන ප්‍රඥප්තියේ 9 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:—

(1) ඒ උපවගන්තියේ (ක) ඡේදයේ “නිදහස් කරනු ලැබිය යුතු ය.” යන වචන වෙනුවට “නිදහස් කරනු ලැබිය යුතු ය; සහ” යන වචන ආදේශ කිරීමෙන්; සහ

(2) ඒ උපවගන්තියේ (ක) ඡේදයට ඉක්බිතිව ම පහත දැක්වෙන ඡේදය ඇතුළත් කිරීමෙන් :—

“(ග) යම් අර්ථසාධක අරමුදලකින් හෝ විශ්‍රාම වැටුප් අරමුදලකින් යම් සේවා නියුක්තයකුට ඔහු විශ්‍රාම ගන්නා අවස්ථාවේ දී ගෙවනු ලැබූවෑ වූ මුදලෙහි, ඒ අරමුදලෙන් කරනු ලැබූ ආයෝජනවලින් 1987 අප්‍රේල් මස 1 වන දින හෝ ඉන්පසුව ආරම්භ වන යම් කාලසීමාවක් සඳහා ඒ අරමුදලට ව්‍යුත්පන්න වූ ආදායම නියෝජනය කරනු ලබන කොටස ;”.

5. ප්‍රධාන ප්‍රඥප්තියේ 11 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 11 වන වගන්තිය සංශෝධනය කිරීම.

(1) ඒ වගන්තියේ (ආ) ඡේදයේ “20 වන, 20අ වන, 21 වන,” යන ඉලක්කම් සහ වචන වෙනුවට “20 වන, 20අ වන, 20 ආ වන, 20ඇ වන, 21 වන,” යන ඉලක්කම් සහ වචන ආදේශ කිරීමෙන් ;

(2) ඒ වගන්තියේ (ඇ) ඡේදයට ඉක්බිතිව ම පහත දැක්වෙන ඡේදය ඇතුළත් කිරීමෙන් :—

“(ඇඇ) (අ) හෝ (ආ) ඡේදවල සඳහන් ලාභාංශ ආදායම් බද්දෙන් නිදහස් කරනු ලැබ ඇත්තේ යම් කාල සීමාවක් සඳහා ද ඒ කාලසීමාව තුළ හෝ ඉන්පසු අවුරුදු දෙකක් ඇතුළත කෙලින්ම හෝ අතරමැදි සමාගම් දෙකක් හෝ වැඩි ගණනක් මගින් යම් සමාගමකට ලැබුණු (අ) හෝ (ආ) ඡේදයෙහි සඳහන් වන යම් ලාභාංශයකින් ඒ සමාගමේ කොටස් හිමියකුට 1988 අප්‍රේල් මස 1 වන දින හෝ ඉන්පසුව ගෙවන ලද යම් ලාභාංශයක්.”.

6. ප්‍රධාන ප්‍රඥප්තියේ 12 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 12 වන වගන්තිය සංශෝධනය කිරීම.

(1) ඒ උපවගන්තියේ (ආ) ඡේදයේ “ඒ නිවාසය ඉදිකිරීම සම්පූර්ණ කළ තක්සේරු වර්ෂය සහ” යන වචන වෙනුවට “1989 මාර්තු මස 31 වන දින හෝ ඉන් පෙර ඒ නිවාසය ඉදිකිරීම සම්පූර්ණ කරනු ලැබුවේ නම් නැතහොත් සම්පූර්ණ කරනු ලබන්නේ නම් ඒ නිවාසය ඉදිකිරීම සම්පූර්ණ කළ තක්සේරු වර්ෂය සහ” යන වචන ආදේශ කිරීමෙන් ; සහ

(2) ඒ උපවගන්තියේ (ආ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන් :—

“(ආආ) යම් නිවාසයක් ඉදිකිරීම 1989 අප්‍රේල් මස 1 වන දින හෝ ඉන්පසු සම්පූර්ණ කරනු ලැබ ඇතොත් සහ එය හුදෙක් වාසය කිරීමේ කාර්යය සඳහා පාවිච්චි කරනු ලබන්නේ නම් සහ —

(i) ඒ නිවාසයෙහි එහි අයිතීකරු පදිංචිව සිටින්නේ නම් ; හෝ

(ii) ඒ නිවාසයෙහි (බිත්තිවල සනකම ද ඇතුළුව) වර්ග අඩි දෙදහසක් නොඉක්මවන්නා වූ බිම් ප්‍රමාණයක් ඇත්නම්

ඒ නිවාසය ඉදිකිරීම සම්පූර්ණ කරනු ලැබූ තක්සේරු වර්ෂය සඳහා සහ ඒ තක්සේරු වර්ෂයට ඉක්බිතිව ම එළඹෙන තක්සේරු වර්ෂ හය සඳහා ඒ නිවාසයේ අයිතිකරුට උපවිත වන ආදායම, ආදායම් බද්දෙන් නිදහස් කළ යුතුය :

එසේ වුවද, නිවාසයෙහි බිම් ප්‍රමාණය වර්ග අඩි එක් දහස් පන් සියයක් හෝ ඊට අඩුවන අවස්ථාවක ඒ නිවාසය ඉදිකිරීම සම්පූර්ණ කළ තක්සේරු වර්ෂයක සහ ඒ තක්සේරු වර්ෂයට ඉක්බිතිව ම එළඹෙන තක්සේරු වර්ෂ නවය සඳහා ඒ නිවාසයෙහි අයිතිකරුට උපවිත වන ආදායම, ආදායම් බද්දෙන් නිදහස් කරනු ලැබිය යුතුය."

ප්‍රධාන ප්‍රඥප්තියේ 14 වන වගන්තිය සංශෝධනය කිරීම.

7. ප්‍රධාන ප්‍රඥප්තියේ 14 වන වගන්තියේ (අ) ඡේදයේ (xvi) වන අනුඡේදය ඉවත්කොට, ඒ වෙනුවට පහත දැක්වෙන අනුඡේදය ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ:—

"(xvi) යම් තැනැත්තකු විසින්, යම් දේපළක් අත්කර ගැනීමෙන් පසුව අවුරුදු විසිපහකට නොඅඩු කාලයකට පසුව 1986 නොවැම්බර් මස 12 වන දින හෝ ඉන්පසු ඒ දේපළෙහි අයිතිය සම්බන්ධයෙන් ඇතිවන වෙනස් වීමක්;"

ප්‍රධාන ප්‍රඥප්තියේ 20෦෦ අග්‍රන් වගන්තිය ඇතුළත් කිරීම.

8. ප්‍රධාන ප්‍රඥප්තියේ 20෦෦ වගන්තියට ඉක්බිතිව ම පහත දැක්වෙන වගන්තිය ඇතුළත් කරනු ලබන අතර එය ඒ ප්‍රඥප්තියේ 20෦෦ වගන්තිය වශයෙන් බල සහිත විය යුතුය:—

"ලාභ ව්‍යවසායක් වශයෙන් කිරීමෙන් උද්ගතවන ලාභ සහ ආදායම, ආදායම් බද්දෙන් නිදහස් කිරීම.

20෦෦. (1) යම් ව්‍යවසායක අපනයන ලාභ වලින් සහ ආදායමෙන් සමන්විත වන ඒ ව්‍යවසායේ 3 වන වගන්තියේ (අ) ඡේදයේ අර්ථනුකූල (ප්‍රාග්ධන වත්කම් විකිණීමෙන් ලබන යම් ලාභ සහ ආදායම් නොවන) ලාභ සහ ආදායම් කොටස 1988 අප්‍රේල් මස 1 වන දින හෝ ඉන්පසු ආරම්භ වන යම් තක්සේරු වර්ෂයක් සඳහා ආදායම් බද්දෙන් නිදහස් කරනු ලැබිය යුතු ය.

(2) මේ වගන්තියේ—

(අ) "අපනයන ලාභ සහ ආදායම" සහ "මුළු පිරිවැටුම" යන්නෙහි 20 වන වගන්තියේ (2) වන උපවගන්තිය අනුව පිළිවෙලින් ඒවාට නියම කර ඇති අර්ථයන් දැක්වේය.

(ආ) මේ වගන්තිය අදාළ වන ව්‍යවසායක් සම්බන්ධයෙන් “අපනයන පිරිවැටුම” යන්නෙන් ජාතික රාජ්‍ය සභාවේ 1978 අංක 4 දරන මහා කොළඹ ආර්ථික කොමිෂන් සභා පනතේ 17 වන වගන්තිය යටතේ මහා කොළඹ ආර්ථික කොමිෂන් සභාව විසින් ගිවිසුමකට එළඹ ඇත්තා වූ යම් ව්‍යවසායකට, ඒ ගිවිසුමේ නියමයන් යටතේ ඒ ව්‍යවසායේ ලාභ සහ ආදායම ආදායම් බද්දෙන් නිදහස් කාල සීමාව ඇතුළත, ශ්‍රී ලංකාවේ වාණිජ බැංකු වක විදේශ විනිමය බැංකු ඒකකයක ඒ ව්‍යවසාය විසින් පවත්වාගෙන යනු ලබන ගිණුමකින් ලබාගන්නා අරමුදල්වලින් තෙවිම කරනු ලබන, බඩු විකිණීමක් සඳහා,—

(i) ප්‍රාග්ධන වත්කම් විකිණීමෙන් ලැබුණ හෝ ලැබිය යුතු යම් මුදලක් ;

(ii) මැණික් විකිණීමෙන් ලැබුණ හෝ ලැබිය යුතු යම් මුදලක් ;

(iii) තොග වශයෙන් කලු තේ, ක්‍රෝප් රබර්, ෂීට් රබර්, ඔට්ටපාලු, පොල් තෙල්, කපාපු පොල්, කොප්පරා, ගෙඩි පොල් හෝ පොල් කෙඳි විකිණීමෙන් හෝ අපනයනය කිරීමෙන් ලබන හෝ ලැබිය යුතු යම් මුදලක් ;

(iv) 3 වන වගන්තියේ (අ) ඡේදයේ අර්ථනුකූල ලාභ සහ ආදායම නොවන යම් ලාභ සහ ආදායම

හැර, ඒ ව්‍යවසායට ලැබුණ හෝ ලැබිය යුතු මුළු මුදල අදහස් වේ.”

9. ප්‍රධාන ප්‍රඥප්තියේ 21 වන වගන්තිය පහත දැක්වෙන පරිදි මෙහින් සංශෝධනය කරනු ලැබේ:—

(1) ඒ වගන්තියේ (1) වන උපවගන්තිය වශයෙන් ඒ වගන්තිය නැවත අංක කිරීමෙන් ;

(2) ඒ වගන්තියේ නැවත අංක කරන ලද (1) වන උපවගන්තියේ “ යම් නිවාසයක් හෝ තව්‍රිටු නිවාසයක් ඒ තැනැත්තා විසින් විකුණනු ලබන අවස්ථාවක,” යන වචන වෙනුවට “ යම් නිවාසයක් හෝ තව්‍රිටු නිවාසයක්

ප්‍රධාන ප්‍රඥප්තියේ 21 වන වගන්තිය සංශෝධනය කිරීම.

1989 මාර්තු මස 31 වන දින හෝ ඉන් පෙර ඒ තැනැත්තා විසින් විකුණනු ලබන අවස්ථාවක," යන වචන සහ ඉලක්කම් ආදේශ කිරීමෙන් ; තවද,

(3) ඒ වගන්තියේ නැවත අංක කළ (1) වන උපවගන්තියට ඉක්බිතිව ම පහත දැක්වෙන උපවගන්තිය එකතු කිරීමෙන් :—

"(2) ආණ්ඩුවේ නිවාස ප්‍රතිපත්තිය කෙරෙහි සැලකිල්ල ඇතිව, ජාතික නිවාස කොමසාරිස්වරයා විසින් අනුමත කරන ව්‍යවසායක් වන නිවාස හෝ තවදුරටත් නිවාස ඉදිකිරීම් සහ විකිණීම සඳහා ව්‍යවසායක් පවත්වාගෙන යන යම් තැනැත්තකු විසින්, බිම් ප්‍රමාණය වර්ග අඩි දෙදහසක් නොඉක්මවන්නා වූ සහ එය ඉදිකිරීම 1977 ජනවාරි මස 1 වන දින හෝ ඉන්පසුව ඒ තැනැත්තා විසින් ආරම්භ කරනු ලැබූවූ යම් නිවාසයක් හෝ තවදුරටත් නිවාසයක් 1989 අප්‍රේල් මස 1 වන දින හෝ ඉන්පසුව විකුණන අවස්ථාවක ඒ විකිණීම ඒ නිවාසයේ හෝ තවදුරටත් නිවාසයේ පළමුවන විකිණීම වනවිට ඒ විකිණීමෙන් උද්ගතවන ලැහවලින් සහ ආදායමෙන් සියයට හත්තැපහක් ආදායම් බද්දෙන් නිදහස් කරනු ලැබිය යුතු ය."

ප්‍රධාන ප්‍රඥප්තියේ 23 වන වගන්තිය සංශෝධනය කිරීම.

10. ප්‍රධාන ප්‍රඥප්තියේ 23 වන වගන්තිය පහත දැක්වෙන පරිදි මෙසින් සංශෝධනය කරනු ලැබේ :—

(1) ඒ වගන්තියේ (1) වන උපවගන්තියේ—

(අ) ඒ වගන්තියේ (ඉඉඉ) ඡේදයෙහි "අනුප්‍රමාණ අනුව දීමනාවක්" යන වචන වෙනුවට "අනුප්‍රමාණ අනුව දීමනාවක්" :—

එසේ වුවද ඉහතින් වූ තක්සේරු වර්ෂවලදී සහයවීම සඳහා ප්‍රදානය කරනු ලැබූ දීමනාවක එකතුව අවස්ථාවෝචිත පරිදි, ප්‍රාග්ධන වත්කම අත්කර ගැනීමේ පිරිවැයට හෝ ඉදිකිරීමේ පිරිවැයට සමාන වෙනොත් ඒ සම්බන්ධයෙන් මේ ඡේදයේ (i) වන අනුඡේදයෙහි හෝ (ii) වන අනුඡේදයෙහි හෝ (iii) වන අනුඡේදයෙහි හෝ සඳහන් යම් ප්‍රාග්ධන වත්කමක් සම්බන්ධයෙන් තැනැත්තකුට මේ ඡේදයෙහි සඳහන් ඉහතින් වූ විධිවිධාන යටතේ කිසිම අඩු කිරීමක් සඳහා ඉඩ දෙනු නොලැබිය යුතුය."

(ආ) ඒ උපවගන්තියේ (ඌඌ) ඡේදයෙහි "බොල් ණය හෝ සැක සහිත ණය සම්බන්ධයෙන් විශේෂ සංවිතයකට" යන වචන වෙනුවට "ආදායම් ස්වභාවයකින් වූ විශදම් පියවීම පිණිස සාමාන්‍ය සංවිතයකට" යන වචන ආදේශ කිරීමෙන් ;

(ඇ) ඒ උපවගන්තියේ (න) ඡේදයෙහි “1987 අප්‍රේල් මස 1 වන දින හෝ ඉන් පසුව” යන ඉලක්කම් සහ වචන වෙනුවට “1986 අප්‍රේල් මස 1 වන දින හෝ ඉන් පසුව” යන ඉලක්කම් සහ වචන ආදේශ කිරීමෙන්.

(2) ඒ වගන්තියේ (3) වන උපවගන්තියේ—

(අ) (ආආආ) ඡේදයෙහි “අත්කර ගැනීමේ පිරිවැය” යන වචන ඒ ඡේදයෙහි යෙදෙන කවර හෝ අවස්ථාවක, ඒ වෙනුවට “අවස්ථාවෝචිත පරිදි ඒ අත්කර ගැනීමේ පිරිවැය හෝ ඉදිකිරීමේ පිරිවැය” යන වචන එහි ව්‍යාකරණ ප්‍රභේදවලට යටත්ව ආදේශ කිරීමෙන් ;

(ආ) ඒ උපවගන්තියේ (ආආආ) ඡේදයේ අතුරු විධානය වෙනුවට පහත දැක්වෙන අතුරු විධානය ආදේශ කිරීමෙන් :—

“එසේ වුවද ඒ වෙනස බැහැර කිරීමෙන් ලත් මුදල ඉක්මවන්නා වූ අවස්ථාවක, එම අතිරික්තය ආදායම උපදවීමෙහි ලා දරනු ලැබූ විශදමක් වශ වශයෙන් (1) වන උපවගන්තියේ කාර්යය සඳහා සලකනු ලැබිය යුතු ය :

එසේම තවදුරටත් මේ ඡේදයේ කිසිවක්—

(අ) පුද්ගලයකු විසින් තනිවම හෝ හවුල් ව්‍යාපාරයක් වශයෙන් කරගෙන යනු ලබන ව්‍යාපාරයක් සමාගමකට පරිවර්තනය කිරීම වන, 14 (අ) සහ (XV) වන වගන්තියෙහි යදහන් ඒ සමාගමට ඒ ප්‍රාග්ධන වත්කම් කිසිවක් 1987 අප්‍රේල් මස 1 වන දින හෝ ඉන්පසු පැවරීමට ; හෝ

(ආ) යම් තැනැත්තකු විසින්, කරගෙන යනු ලබන හෝ ක්‍රියාත්මක කරනු ලබන යම් වෙළෙඳාමක, ව්‍යාපාරයන්, වෘත්තියක, රක්ෂාවක හෝ සේවා නියුක්තියක ආදායම උපදවීම සඳහා, ඔහු විසින් පාවිච්චි කරනු ලබන ප්‍රාග්ධන වත්කම් කිසිවක් ප්‍රතියෝජනය කර ගැනීම සඳහා, ප්‍රාග්ධන වත්කම් බැහැර කිරීමෙන් ලත් සම්පූර්ණ මුදල ඒ තැනැත්තා විසින් බැහැර කිරීමේ දින සිට එක් වර්ෂයක් ඇතුළත ප්‍රයෝජනයට ගනු ලබන්නේ නම්, ඒ තැනැත්තා විසින් එවැනි යම් ප්‍රාග්ධන වත්කම් කිසිවක් බැහැර කිරීමට අදාළ නොවිය යුතු ය.”

(3) ඒ වගන්තියේ (5) වන උපවගන්තියේ “(1) (ඉඉ) හෝ (1) (ඊ) උපවගන්ති යටතේ” යන ඉලක්කම් සහ වචන වෙනුවට “(1) (ඉඉ), (1) (ඉඉඉ) හෝ (1) (ඊ) උපවගන්තිය යටතේ” යන ඉලක්කම් සහ වචන ආදේශ කිරීමෙන් ; සහ



(4) ඒ වගන්තියේ (7) වන උපවගන්තියේ—

(අ) (අ) ඡේදයේ (i) වන අනුඡේදයේ, “හෝ (ඉඉ) ඡේදය යටතේ හෝ” යන වචන වෙනුවට “හෝ (ඉඉ) ඡේදය හෝ (ඉඉඉ) ඡේදය යටතේ හෝ” යන වචන ආදේශ කිරීමෙන්;

(ආ) ඒ උපවගන්තියේ (ඊ) ඡේදයේ (i) වන අනුඡේදයේ “ඒ විකිණීමෙන් ලත් මුදල අතර වෙනස ලෙස සලකනු ලැබිය යුතු ය;” යන වචන වෙනුවට “විකුණනු ලබන්නා වූ වත්කම විකිණීමෙන් ලබන ලාභ අතර වෙනස ලෙස සලකනු ලැබිය යුතු ය;” යන වචන ආදේශ කිරීමෙන්; සහ

(ඇ) ඒ උපවගන්තියේ (ඊ) ඡේදයේ (i) වන අනුඡේදයට ඉක්බිතිව ම, පහත දැක්වෙන කොටස ඇතුළත් කිරීමෙන්:—

“මේ අනුඡේදයේ කාර්ය සඳහා විකුණනු ලබන්නා වූ වත්කමක් විකිණීමෙන් ලබන ලාභ—

(i) ඒ වත්කම සම්බන්ධයෙන් අවස්ථාවේවිත පරිදි අත්කර ගැනීමේ පිරිවැය හෝ ඉදිකිරීමේ පිරිවැය; සහ

(ii) ඒ ප්‍රාග්ධන වත්කම් සම්බන්ධයෙන් ප්‍රදානය කරන ලද ක්ෂයවීම සඳහා වූ සම්පූර්ණ දීමනාව

අතර වෙනස ඉක්මවන ඒ වත්කම විකිණීමෙන් ලත් මුදලෙහි අතිරික්තය විය යුතු ය.”

ප්‍රධාන ප්‍රඥප්තියේ 24 වන වගන්තිය සංශෝධනය කිරීම.

11. ප්‍රධාන ප්‍රඥප්තියේ 24 වන වගන්තියේ (2) වන උපවගන්තියේ “23 (1) (අ) හෝ 23 (1) (ඉ) හෝ 23 (1) (ඊ) වගන්තිය යටතේ” යන ඉලක්කම් සහ වචන වෙනුවට “23 (1) (අ) හෝ 23 (1) (ඉ) හෝ 23 (1) (ඉඉඉ) හෝ 23 (1) (ඊ) වගන්තිය යටතේ” යන ඉලක්කම් සහ වචන ආදේශ කිරීමෙන්.

ප්‍රධාන ප්‍රඥප්තියේ 25 වන වගන්තිය සංශෝධනය කිරීම.

12. ප්‍රධාන ප්‍රඥප්තියේ 25 වන වගන්තියේ (1) වන උපවගන්තියට ඉක්බිතිව ම, පහත දැක්වෙන උපවගන්තිය ඇතුළත් කිරීමෙන් ඒ වගන්තිය මෙසින් සංශෝධනය කරනු ලැබේ:—

“(1අ) යම් වෙළෙඳාමක්, ව්‍යාපාරයක්, ව්‍යාප්තියක් හෝ රක්ෂා වත් සම්බන්ධයෙන් වූ ගිණුම්, විධානයෙහි නිශ්චිත වශයෙන් නියම කරනු ලබන යම් කාලසීමාවක් සඳහා සකස් කළ යුතු බවට මේ වගන්තියේ (3) වන උපවගන්තියේ විධිවිධාන යටතේ කොමසාරිස් ජනරාල්වරයා විසින් විධාන කරනු ලබන අවස්ථාවක, 1988 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා ඒ ප්‍රභවයෙන් උද්ගතවන ව්‍යවස්ථාපිත ආදායම ඒ තක්සේරු වර්ෂය තුළ දී අවසන් වන කාලසීමාවේ

ප්‍රභව ල මුදල් ප්‍රමාණය මත ආගණනය කළ යුතු බවට මහ විසින් වැඩිදුරටත් විධාන කළ හැකි ය. එසේ වුව ද වෙළෙඳාමකින්, ව්‍යාපාරයකින්, ව්‍යාත්තියකින් හෝ රක්ෂාවකින් යම් තැනැත්තකුගේ ව්‍යවස්ථාපිත ආදායම යම් කිසිවින කාල සීමාවක් සඳහා සාදන ලද ගිණුමකට යොමු කිරීමෙන් ආගණනය කරනු ලබ ඇත්තා වූ සහ ඉන් අනතුරුව එළඹෙන වර්ෂයේදී අනුරූප කාලසීමාව සඳහා ගිණුමක් සෑදීමට ඒ තැනැත්තා පැහැර හරින අවස්ථාවක, ඒ පැහැර හැරීම සිදුවූයේ යම් තක්සේරු වර්ෂයක් සඳහා ද එම තක්සේරු වර්ෂය සහ ඉන් අනතුරුව එළඹෙන තක්සේරු වර්ෂ දෙක යන අවස්ථා දෙකම සඳහා ඒ ප්‍රභවයෙන් උද්ගත වූ, ව්‍යවස්ථාපිත ආදායම, විෂයය සම්බන්ධයෙන් වූ අවස්ථාගත කරුණු අනුව, සාධාරණ සහ යුක්ති සහගත යයි කොමසාරිස් ජනරාල්වරයා විසින් සලකනු ලබන යම් පදනමක් මත ආගණනය කරනු ලැබිය යුතු ය ;

එසේ වුව ද මේ උපවගන්තියේ ඉහත දැක්වෙන විධි විධාන යටතේ කොමසාරිස් ජනරාල්වරයා විසින් දෙන ලද විධානයක් කවර හෝ අවස්ථාවක දී වෙනස් කිරීම හෝ ප්‍රත්‍යාදිෂ්ට කිරීම කරනු ලැබිය හැකි ය :

එසේම තවදුරටත් එවැනි යම් විධානයක් කොමසාරිස් ජනරාල්වරයා විසින් වෙනස් කරනු ලබ ඇත්තා වූ හෝ ප්‍රත්‍යාදිෂ්ට කරනු ලබ ඇත්තා වූ අවස්ථාවක ඒ විධානය දෙනු ලැබුවේ යම් ප්‍රභවයක් සම්බන්ධයෙන් ද, ඒ ප්‍රභවයෙන් යම් තක්සේරු වර්ෂයක් සඳහා වූ ව්‍යවස්ථාපිත ආදායම ඒ තක්සේරු වර්ෂයේ මාර්තු මස තිස් එක් වන දිනට ගිණුම් සාදනු ලැබූ ලෙසට ආගණනය කරනු ලැබිය යුතු බවට කොමසාරිස් ජනරාල්වරයා විසින් නියමයක් කරනු ලැබිය හැකි ය.”.

13. ප්‍රධාන ප්‍රඥප්තියේ 29 වන වගන්තිය පහත දැක්වෙන පරිදි මෙසින් සංශෝධනය කරනු ලැබේ:—

ප්‍රධාන ප්‍රඥප්තියේ 29 වන වගන්තිය සංශෝධනය කිරීම.

(1) ඒ වගන්තියේ (4අ) උපවගන්තියේ “20 වන වගන්තියේ (1) වන උපවගන්තියේ (අ) ඡේදයෙහි හෝ (ආ) ඡේදයෙහි හෝ 20 (අ) වගන්තියෙහි,” යන වචන සහ ඉලක්කම් වෙනුවට “20 වන වගන්තියේ (1) වන උපවගන්තියේ (අ) ඡේදයෙහි හෝ (ආ) ඡේදයෙහි හෝ 20අ වගන්තියෙහි හෝ 20ආ වගන්තියෙහි හෝ 20ඇ වගන්තියෙහි” යන වචන එහි ව්‍යාකරණ ප්‍රභේදවලට යටත්ව ආදේශ කිරීමෙන් ; සහ

(2) ඒ වගන්තියේ (6) වන උපවගන්තියේ (අ) ඡේදයේ අන්තිමට පහත දැක්වෙන අනුඡේදය එකතු කිරීමෙන් :—

“(iv) මේ පනතේ 23 වන වගන්තිය යටතේ හෝ 1963 අංක 4 දරන දේශීය ආදායම් පනතේ 10 වන වගන්තිය යටතේ හෝ ආදායම් බදු ආඥාපනතේ 11 වන වගන්තිය යටතේ හෝ යම් වත්කමක් සම්බන්ධයෙන් ක්ෂය වීම සඳහා අඩු කිරීමකට ඉඩදී

ඇත්නම්, යම් තැනැත්තකු විසින් කරගෙන යන හෝ ක්‍රියාත්මක කරනු ලබන යම් වෙළෙඳාමක, ව්‍යාපාරයක, වෘත්තීයක හෝ රක්ෂාවක ලාභ සහ ආදායම උපදවීම සඳහා ඒ තැනැත්තා විසින් පාවිච්චි කරනු ලබන ප්‍රාග්ධන වත්කම් කිසිවක් බැහැර කිරීමෙන් උද්ගතවන ප්‍රාග්ධන පාඩු කිසි වක් සම්බන්ධයෙන් කිසිම අඩු කිරීමක් නොකළ යුතු ය.”.

ප්‍රධාන ප්‍රඥප්තියේ 31 වන වගන්තිය සංශෝධනය කිරීම.

14. ප්‍රධාන ප්‍රඥප්තියේ 31 වන වගන්තිය පහත දැක්වෙන පරිදි මෙසින් සංශෝධනය කරනු ලැබේ:—

(1) ඒ වගන්තියේ (1) වන උපවගන්තියේ “(5) වන උප වගන්තියේ සහ (5අ) වන උපවගන්තියේ විධිවිධානවලට යටත්ව” යන ඉලක්කම් සහ වචන වෙනුවට “(5) වන වගන්තියේ, (5අ) වන උපවගන්තියේ, (5ආ) වන උපවගන්තියේ සහ (5ඇ) වන උපවගන්තියේ විධිවිධානවලට යටත්ව” යන ඉලක්කම් සහ වචන ආදේශ කිරීමෙන් ;

(2) ඒ වගන්තියේ (2) වන උපවගන්තියේ—

(අ) (ඉ) ඡේදයේ—

(i) (i) වන අනුඡේදයේ “නිවාසයක් ඉදිකිරීම සඳහා හෝ, 1973 අප්‍රේල් මස 1 වන දින හෝ ඉන් පසුව පළමුවන නිවාසය මිල දී ගැනීම සඳහා හෝ නිවාසයක් තැනීම සඳහා පළමුවන බිම් කොටස මිල දී ගැනීම සඳහා හෝ 1973 අප්‍රේල් මස 1 වන දින හෝ ඉන් පසුව” යන ඉලක්කම් සහ වචන වෙනුවට “නිවාසයක් ඉදිකිරීම සඳහා හෝ, 1973 අප්‍රේල් මස 1 වන දින හෝ ඉන් පසුව පළමුවන නිවාසය මිල දී ගැනීම සඳහා හෝ නිවාසයක් ඉදි කිරීම පිණිස පළමුවන බිම් කොටස මිල දී ගැනීම සඳහා හෝ 1973 අප්‍රේල් මස 1 වන දින හෝ ඉන් පසුව එහෙත් 1989 මාර්තු මස 31 වන දින හෝ ඉන් පෙර” යන ඉලක්කම් සහ වචන ආදේශ කිරීමෙන් ; සහ

(ii) ඒ ඡේදයේ (ii) වන අනුඡේදයේ “1973 අප්‍රේල් මස 1 වන දින හෝ ඉන් පසුව” යන ඉලක්කම් සහ වචන වෙනුවට “1973 අප්‍රේල් මස 1 වන දින හෝ ඉන් පසුව, එහෙත් 1989 මාර්තු මස 31 වන දින හෝ ඉන් පෙර” යන ඉලක්කම් සහ වචන ආදේශ කිරීමෙන් ;

(ආ) ඒ උපවගන්තියේ (ඉ) ඡේදයට ඉක්බිතිව ම, පහත දැක්වෙන අලුත් ඡේදය ඇතුළත් කිරීමෙන් :—

“(ඉඉ) යම් පුද්ගලයකු විසින් ශ්‍රී ලංකා ආණ්ඩුවට හෝ මුදල් නීති පනතේ අර්ථනුකූලව යම් බැංකු ආයතනයකට හෝ යම් පළාත් පාලන ආයතනයකට හෝ නිවාස විෂයය හැර අමාත්‍යවරයා

විසින් ආණ්ඩුවේ නිවාස ප්‍රතිපත්තිය කෙරෙහි සැලකිලිමත්ව අනුමත කරන ලද වෙනත් යම් ආයතනයකට හෝ—

(i) 1978 අප්‍රේල් මස 1 වන හෝ ඉන්පසු එම පුද්ගලයා විසින් ඉදිකරන ලද පළමුවන නිවාසය වන, ඉදිකිරීමේ පිරිවැය රුපියල් දස ලක්ෂයක් නොඉක්මවන නිවාසයක් ඉදිකිරීම සඳහා, හෝ 1978 අප්‍රේල් මස 1 වන දින හෝ ඉන්පසු එම පුද්ගලයා විසින් මිලට ගන්නා ලද, පළමුවන නිවාසය වන හෝ නිවාසයක් තැනීම සඳහා පළමු බිම් කොටස වන, මිලට ගැනීමේ පිරිවැය රුපියල් දස ලක්ෂය නොඉක්මවන නිවාසයක් හෝ නිවාසයක් තැනීම සඳහා බිම් කොටසක් මිලට ගැනීම සඳහා, 1989 අප්‍රේල් මස 1 වන දින හෝ ඉන්පසුව ප්‍රදානය කරනු ලැබූ ණයක මුල් මුදල, ඔහු ඒ නිවාසයෙහි හෝ බිම් කොටසෙහි අයිතිකරුව සිටින අතර තුර හෝ—

(අ) ඒ නිවාසයෙහි හෝ බිම් කොටසෙහි හෝ අයිතිය ඒ පුද්ගලයාගෙන් තාතුගයක ආකාරයෙන් අත්කර ගනු ලැබුවා වූ; සහ

(ආ) මේ පනතේ කාර්යය සඳහා ඒ තත් සේරු වර්ෂයේ දී ඒ පුද්ගලයාගේ ආදායම සමග තම ආදායම එකතු කරනු ලැබුවා වූ

වියස දහ අටට අඩු ඒ පුද්ගලයාගේ දරුවකු හෝ ඒ නිවාසයෙහි හෝ බිම් කොටසෙහි හෝ අයිතිකරුව සිටින අතරතුර ඒ පුද්ගලයා විසින් ආපසු ගෙවනු ලැබීමේ දී;

(ii) කුලියට සිත්තවීමේ නියමයන් මත 1978 අප්‍රේල් මස 1 වන දින හෝ ඉන් පසුව මිලට ගනු ලැබූ පළමුවන නිවාසය සම්බන්ධයෙන් 1989 අප්‍රේල් මස 1 වන දින හෝ ඉන්පසුව ඇතුළත් වූ ප්‍රතිෂ්ඨාව රුපියල් දස ලක්ෂයක් නොඉක්මවන්නා වූ කුලියට සිත්තවීමේ යම් ගිවිසුමක නියමයන් අනුව මාසික ගෙවීම් වශයෙන් ඔහු විසින් එසේ ගෙවනු ලැබූ යම් මුදල් ප්‍රමාණයක්;

(ඇ) ඒ උපවගන්තියේ (ඊ) ඡේදයේ “නිවාසයක් ඉදිකිරීම සඳහා පුද්ගලයකු විසින් වියදම් කරනු ලැබූ” යන වචන වෙනුවට “නිවාසයක් ඉදිකිරීම සඳහා 1989 මාර්තු මස 31 වන දින හෝ ඉන් පෙර පුද්ගලයකු විසින් වියදම් කරනු ලැබූ” යන වචන ආදේශ කිරීමෙන්;

(ආ) එහි (ඊ) ඡේදයට ඉක්බිතිව ම, පහත දැක්වෙන අලුත් ඡේදය ඇතුළත් කිරීමෙන් :—

“(ඊඊ) 1978 අප්‍රේල් මස 1 වන දින හෝ ඉන් පසුව ඉදි කරනු ලැබූ පළමු නිවාසය වන්නා වූ ද පිරිවැය රුපියල් දසලක්ෂය නොඉක්මවන්නා වූ ද, 1989 අප්‍රේල් මස 1 වන දින හෝ ඉන් පසුව ඉදිකරනු ලබන්නා වූ ද, නිවාසයක්, ඉදිකරනු සඳහා යම් පුද්ගලයකු විසින් විශදම් කරනු ලැබූ ශ්‍රී ලංකා ආණ්ඩුවෙන් හෝ (ඉ) ඡේදයෙහි සඳහන් යම් ආයතනයකින් හෝ අධිකාරියකින් යම් ණයක් මත ලබාගන්නා ලද මුදලක් නොවන, යම් මුදලක් ;”;

(ඉ) ඒ උපවගන්තියේ (උ) ඡේදයේ “1978 අප්‍රේල් මස 1 වන දින හෝ ඉන් පසුව” යන වචන සිට “විශදම් කරන ලද යම් මුදලක්” තෙක් වූ සියලු ඉලක්කම් සහ වචන වෙනුවට “1978 අප්‍රේල් මස 1 වන දින හෝ ඉන් පසුව මිලට ගනු ලැබූ පළමු නිවාසය, හෝ එම දින හෝ ඉන් පසුව මිලට ගනු ලැබූ නිවාසයක් තැනීමට පළමු බිම් කොටස, මිලට ගැනීම සඳහා 1978 අප්‍රේල් මස 1 වන දින හෝ ඉන් පසුව එහෙත් 1989 මාර්තු මස 31 දින හෝ ඉන් පෙර, යම් පුද්ගලයකු විසින් විශදම් කරන ලද යම් මුදලක් ;” යන ඉලක්කම් සහ වචන ආදේශ කිරීමෙන් ;

(ඊ) ඒ උපවගන්තියේ (උ) ඡේදයට ඉක්බිතිව ම, පහත දැක්වෙන අලුත් ඡේදය ඇතුළත් කිරීමෙන් :—

“(උඋ) 1978 අප්‍රේල් මස 1 වන දින හෝ ඉන් පසු මිලට ගන්නා ලද පළමු නිවාසය හෝ නිවාසයක් තැනීම සඳහා වන පළමු බිම් කොටස වන්නා වූ ද, 1989 අප්‍රේල් මස 1 වන දින හෝ ඉන් පසු රුපියල් දස ලක්ෂය නොඉක්මවන පිරිවැයකට මිලට ගන්නා වූ ද, නිවාසයක් හෝ බිම් කොටසක් මිලට ගනු සඳහා ශ්‍රී ලංකා ආණ්ඩුවෙන් හෝ (ඉ) ඡේදයෙහි සඳහන් ආයතනයකින් හෝ අධිකාරියකින් ණයක් මත ලබාගන්නා ලද මුදලක් නොවන යම් මුදලක් ;”;

(උ) ඒ උපවගන්තියේ (ම) ඡේදයෙහි—

(i) “යම් නිවාසයක් හෝ මහල් නිවාසයක් ඉදිකිරීමෙහි ලා” යන වචන සිට “යම් මුදල් ප්‍රමාණයක්” දක්වා වූ සියලු වචන සහ ඉලක්කම් වෙනුවට “1989 මාර්තු මස 31 වන දින හෝ ඉන් පෙර යම් නිවාසයක් හෝ මහල් නිවාසයක් ඉදිකිරීමෙහි ලා හෝ (ජාතික රාජ්‍ය සභාවේ 1978 අංක 41 දරන නාගරික සංවර්ධන අධිකාරිය පනතින් පිහිටුවන ලද) නාගරික සංවර්ධන අධිකාරියේ අනුමතය ඇතිව ඉදි කරන ලද්දා වූ ද ජාතික රාජ්‍ය සභාවේ 1973 අංක 11 දරන බද්ධ නිවාස අයිතිකම් පනතේ

අර්ථනුකූලව ලියාපදිංචි කරන ලද සහාධිපත්‍ය දේපලක් සංයුක්ත වන්නා වූ ද, වාසික ඉඩකඩ පිළිබඳ යම් ඒකකයක් 1989 මාර්තු මස 31 වන දින හෝ ඉන්පෙර මිලට ගැනීම වශයෙන් හෝ ඒ තැනැත්තා විසින් විශදම් කරන ලද යම් මුදල් ප්‍රමාණයක් ;” යන වචන සහ ඉලක්කම් ආදේශ කිරීමෙන් ; සහ

- (ii) ඒ ඡේදයේ (iii) වන අනුඡේදයේ “23 වන වගන්තියේ (1) වන උපවගන්තියේ (ආ) ඡේදයේ (i) වන අනුඡේදය යටතේ හෝ 23 වන වගන්තියේ (1) වන උපවගන්තියේ (ඊ) ඡේදය යටතේ” යන ඉලක්කම් සහ වචන වෙනුවට “23 වන වගන්තියේ (1) වන උපවගන්තියේ (ආ) ඡේදයේ (i) වන අනුඡේදය යටතේ හෝ 23 වන වගන්තියේ (1) වන උපවගන්තියේ (ඉඉඉ) ඡේදයේ (iii) වන අනුඡේදය යටතේ හෝ 23 වන වගන්තියේ (1) වන උපවගන්තියේ (ඊ) ඡේදය යටතේ” යන ඉලක්කම් සහ වචන ආදේශ කිරීමෙන් ;

(ඌ) ඒ උපවගන්තියේ (ම) ඡේදයට ඉක්බිතිව ම, පහත දැක්වෙන ඡේදය ඇතුළත් කිරීමෙන් :—

- “(මධ) (i) යම් නිවාසයක්, මහල් නිවාසයක් හෝ ඒකකයක් යම් තැනැත්තකු විසින් සේවයෙහි නියුක්ත කරන ලද කාර්ය මණ්ඩලයේ යම් සාමාජිකයකු වාසය කරන නිවාසයක් වශයෙන් පදිංචිය සඳහා නම් ;
- (ii) ඒ නිවාසයේ, මහල් නිවාසයේ හෝ ඒකකයේ බිම් ප්‍රදේශය වර්ග අඩි දෙදහසකට වැඩි වන්නේ නම් ; සහ
- (iii) ඒ නිවාසය මහල් නිවාසය හෝ ඒකකය වෙනුවෙන් 23 වන වගන්තියේ (1) වන උපවගන්තියේ (ආ) ඡේදයේ (i) වන අනුඡේදය යටතේ හෝ 23 වන වගන්තියේ (1) වන උපවගන්තියේ (ඉඉඉ) ඡේදයේ (iii) වන අනුඡේදය යටතේ හෝ 23 වන වගන්තියේ (1) වන උපවගන්තියේ (ඊ) ඡේදය යටතේ කිසිම දීමනාවක් අඩුකරනු ලැබිය නොහැකි නම්

1989 අප්‍රේල් මස 1 වන දින හෝ ඉන්පසුව රුපියල් දස ලක්ෂයක් නොඉක්මවන්නා වූ මුදලකට යම් නිවාසයක් හෝ මහල් නිවාසයක් ඉදිකිරීමෙහි ලා හෝ ජාතික රාජ්‍ය සභාවේ 1978 අංක 41 දරන තාගරික සංවර්ධන අධිකාරිය පනතින් පිහිටුවන ලද තාගරික සංවර්ධන අධිකාරියේ අනුමතය ඇතිව ඉදිකරන ලද්දා වූ ද ජාතික රාජ්‍ය සභාවේ 1973 අංක 11 දරන බද්ධ නිවාස අයිතිකම් පනතේ අර්ථනුකූලව ලියාපදිංචි කරන ලද සහාධිපත්‍ය දේපලක් සංයුක්ත වන්නා වූ ද, වාසික ඉඩකඩ පිළිබඳ

යම් ඒකකයක් 1989 අප්‍රේල් මස 1 වන දින හෝ ඉන් පසුව මිලට ගැනීමෙහි ලා, හෝ ඒ තැනැත්තා විසින් වියදම් කරන ලද යම් මුදලක් ;”

(එ) ඒ උපවගන්තියේ (ව) ඡේදයට ඉක්බිතිව ම එළඹෙන ඡේදයෙහි “මේ උපවගන්තියේ (ඉ) සහ (උ) ඡේදවල” යන වචන වෙනුවට “මේ උපවගන්තියේ (ඉ), (ඉඉ), (උ) (උඋ) ඡේදවල” යන වචන ආදේශ කිරීමෙන් ;

(3) එ වගන්තියේ (3) වන උපවගන්තියේ “(ඊ) ඡේදයෙහි හෝ (උ) ඡේදයෙහි සඳහන් නිවාසයක්” යන වචන වෙනුවට “(ඊ) ඡේදයෙහි හෝ (ඊඊ) ඡේදයෙහි හෝ (උ) ඡේදයෙහි හෝ (උඋ) ඡේදයෙහි සඳහන් නිවාසයක්” යන වචන ආදේශ කිරීමෙන් ;

(4) ඒ වගන්තියේ (5ආ) උපවගන්තියේ “1986 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා” යන ඉලක්කම් සහ වචන වෙනුවට “1986 අප්‍රේල් මස 1 වන දින ආරම්භ වන තක්සේරු වර්ෂය සහ ඒ තක්සේරු වර්ෂයට ඉක්බිතිවම එළඹෙන තක්සේරු වර්ෂය සඳහා” යන ඉලක්කම් සහ වචන ආදේශ කිරීමෙන් ;

(5) ඒ වගන්තියේ (5ආ) වන උපවගන්තියට ඉක්බිතිව ම, පහත දැක්වෙන උපවගන්තිය ඇතුළත් කිරීමෙන් :—

“(5ආ) 1988 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා සමාගමක් නොවන යම් තැනැත්තකුගේ තක්සේරු කළ හැකි ආදායමෙන් අඩු කිරීම—

(i) ඒ තක්සේරු වර්ෂයේ දී ඔහු විසින් කරන ලද හෝ කරන ලදැයි සලකනු ලබන, (2) වන උපවගන්තියේ (ආ), (ඇ), (ක), (ඟ) ඡේදවල සඳහන් ගෙවීම් නොවන සුදුසුකම් ලබන සියළු ගෙවීම් සම්බන්ධයෙන්, ඒ තක්සේරු කළ හැකි ආදායමෙන් තුනෙන් එක් පංගුවක් හෝ රුපියල් පනස් දහසක් යන ප්‍රමාණ දෙකින් කවර හෝ වඩා අඩු මුදල නොඉක්මවිය යුතු ය ;

(ii) ඔහු විසින් කරන ලද හෝ කරන ලදැයි සලකනු ලබන (2) වන උපවගන්තියේ (ඇ), (ක), (ඟ) ඡේදවල සඳහන් සුදුසුකම් ලබන සියලු ගෙවීම් සම්බන්ධයෙන් රුපියල් පනස් දහසක් නොඉක්මවිය යුතු ය ;

(iii) (i) වන සහ (ii) අනුඡේදවල සඳහන් සුදුසුකම් ලබන සියලු ගෙවීම්වල සමස්තය සම්බන්ධයෙන් රුපියල පන් දහසක් නොඉක්ම විය යුතු ය ;”

තව ද

(6) ඒ වගන්තියේ (7) වන උපවගන්තියේ අතුරු වගන්තියේ අන්තිමට පහත දැක්වෙන අතුරු වගන්තිය එකතු කිරීමෙන් :—

“ එසේම තවදුරටත් එම කොටස් මිලට ගනු ලැබූ තැනැත්තා විසින්, එම කොටස් සම්බන්ධයෙන් යම් මුදල් ප්‍රමාණයක් අස් කර ගනු ලැබීමට හෝ උපලබ්ධි කර ගනු ලැබීමට හෝ ඔහුට ගෙවනු ලැබීමට ආනුෂංගිකව යම් අතිරේක තක්සේරුවක් උද්ගත වන අවස්ථාවක—

(i) ඒ තැනැත්තා විසින් අස්කර ගනු ලබන හෝ උපලබ්ධි කර ගනු ලබන හෝ ඔහුට ගෙවනු ලබන සම්පූර්ණ මුදලට ආරෝපණය කරනු ලැබිය හැකි ඒ දීමනාවේ ඒ කොටස ඔහුට ප්‍රදානය කරනු නොලැබුවේ නම් ද, දීමනාව ප්‍රදානය කරනු ලැබුවේ යම් තැනැත්තකුට ද ඒ තැනැත්තා යටත් විය යුතු ආදායම් බද්ද, සහ

(ii) ඒ තක්සේරු වර්ෂය සඳහා අය කරනු ලැබූ බදු මුදල් ප්‍රමාණය

අතර වෙනසින් සමන්විත වන යම් අතිරේක තක්සේරුවක්, මේ පනතේ කුමක් සඳහන්ව ඇත ද ඒ තැනැත්තා සම්බන්ධයෙන් කරනු ලැබිය යුතු අතර, ඒ අනුව, තක්සේරුව පිලිබද දැන්වීමට, අභියාචනයට සහ වෙනත් නඩු කටයුතුවලට අදාළ මේ පනතේ විධිවිධාන ඒ අතිරේක තක්සේරුව සම්බන්ධයෙන් අදාළ විය යුතු ය.”

15. ප්‍රධාන ප්‍රඥප්තියේ 32 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 32 වන වගන්තිය සංශෝධනය කිරීම.

(1) ඒ වගන්තියේ (1) වන උපවගන්තියේ (අ) ඡේදයේ :—

(අ) (v) වන අනුඡේදයේ “ 1986 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සම්බන්ධයෙන් ” යන ඉලක්කම් සහ වචන වෙනුවට “ 1986 අප්‍රේල් මස 1 වන දිනයෙන් ආරම්භ වන තක්සේරු වර්ෂය සම්බන්ධයෙන් සහ ඒ තක්සේරු වර්ෂයට ඉක්බිතිව ම එළඹෙන තක්සේරු වර්ෂය සම්බන්ධයෙන් ” යන ඉලක්කම් සහ වචන ආදේශ කිරීමෙන් ;

(ආ) ඒ ඡේදයේ (v) වන අනුඡේදයට ඉක්බිතිව ම, පහත දැක්වෙන අනුඡේදය ඇතුළත් කිරීමෙන් :—

“(vi) 1988 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සම්බන්ධයෙන් මේ පනතේ පළමුවන උපලේඛනයේ IIඅ කොටසෙහි සඳහන් උචිත අනුප්‍රමාණ අනුව ; ” ;

(2) ඒ වගන්තියේ (2) වන උපවගන්තියෙහි :—

(අ) (ඉ) ඡේදයෙහි “ යම් මුදලක් ” යන වචන වෙනුවට “ යම් මුදලක්, හෝ ” යන වචන ආදේශ කිරීමෙන් ;

(ආ) ඒ උපවගන්තියෙහි (ඉ) ඡේදයට ඉක්බිතිවම පහත දැක්වෙන ඡේදය ඇතුළත් කිරීමෙන් :—

“(ඊ) යම් සේවා නියුක්තියකින් ඔහු විශ්‍රාම ගන්නා අවස්ථාවේ දී 1980 අංක 46 දරන සේවා නියුක්ත



යන්ගේ භාර අරමුදල පනතින් පිහිටුවන ලද සේවා නියුක්තයන්ගේ භාර අරමුදලින් ඔහුට ගෙවන ලද යම් මුදලක් ;”

(ඇ) ඒ වගන්තියේ “ඉහත සඳහන් මුදල ඒ පුද්ගලයාගේ සේව්‍යයෝජක විසින් ගෙවනු ලැබ ඇත්නම්” යන වචන වෙනුවට “ඉහත සඳහන් මුදල් ප්‍රමාණය හෝ මුදල් ප්‍රමාණයන් ඒ පුද්ගලයාගේ සේව්‍යයෝජක විසින් ගෙවනු ලැබ ඇත්නම්, හෝ ඒ සේව්‍යයෝජක විසින් ඒ අරමුදලට හෝ අරමුදල්වලට දායක වී ඇත්නම්”, යන වචන ආදේශ කිරීමෙන් ;

(3) ඒ වගන්තියේ (3අ) උපවගන්තියෙහි “යම් තැනැත්තකු විසින් යම් දේපළක් අත්කර ගැනීමෙන් වර්ෂ දෙකකට වැඩි එහෙත් වර්ෂ පහකට අඩු කාලයක් ගතවීමෙන් පසුව” යන වචන වෙනුවට “යම් තැනැත්තකු විසින් යම් දේපළක් අත්කර ගැනීමෙන් වර්ෂ දෙකකට වැඩි එහෙත් වර්ෂ පහකට වැඩි නොවන්නා වූ කාලයක් ගතවීමෙන් පසුව” යන වචන ආදේශ කිරීමෙන් ;

(4) ඒ වගන්තියේ (3ආ) උපවගන්තියෙහි—

(අ) “යම් දේපළක් අත්කර ගනු ලැබීමෙන් පසු මෙහි 1 වන තීරයේ සඳහන් කාල පරිච්ඡේදයක් තුළ දී” යන වචන වෙනුවට “යම් දේපළක් අත්කර ගැනීමේ දිනට පසුව, මෙහි 1 වන තීරයේ සඳහන් කාල පරිච්ඡේදය තුළ දී” යන වචන ආදේශ කිරීමෙන් ;

(ආ) ඒ උපවගන්තියේ I වන තීරයේ—

(i) “අවුරුදු පහකට වැඩි එහෙත් අවුරුදු පහළොවකට අඩු කාල පරිච්ඡේදයක්” යන වචන වෙනුවට “අවුරුදු පහකට වැඩි එහෙත් අවුරුදු පහළොවකට වැඩි නොවන කාල පරිච්ඡේදයක්” යන වචන ආදේශ කිරීමෙන් ; සහ

(ii) “අවුරුදු පහළොවකට වැඩි එහෙත් අවුරුදු විස්සකට අඩු කාල පරිච්ඡේදයක්” යන වචන වෙනුවට “අවුරුදු පහළොවකට වැඩි එහෙත් අවුරුදු විස්සකට නොවැඩි කාල පරිච්ඡේදයක්” යන වචන ආදේශ කිරීමෙන් ; තවද,

(5) ඒ වගන්තියේ (3ආ) උපවගන්තියට ඉක්බිතිව ම, පහත දැක්වෙන උපවගන්තිය ඇතුළත් කිරීමෙන් :--

“(3ඇ) 7 වන වගන්තියේ (3) වන උපවගන්තියේ (ඔ) හෝ (ක) ඡේදයේ කාර්ය සඳහා යම් තැනැත්තකු විසින්, යම් දේපළක් අත්කර ගැනීමේ සෑම දිනයට වඩා කලින් දිනයකට යොමු කිරීමෙන් ඒ දේපළෙහි වටිනා කම තීරණය කරනු ලබන අවස්ථාවක, ඒ තැනැත්තා විසින් ඒ දේපළ අත්කර ගැනීමේ දිනය මේ වගන්තියේ කාර්ය සඳහා ඒ ඡේදයේ දෙවනුව සඳහන් තැනැත්තා විසින් ඒ දේපළ අත්කර ගනු ලැබූ දිනය ලෙස සලකනු ලැබිය යුතුය.”.

16. ප්‍රධාන ප්‍රඥප්තියේ 33 වන වගන්තියේ (1ඇ) වන උපවගන්තිය මෙසේ ඉවත් කොට, ඒ වෙනුවට පහත දැක්වෙන උපවගන්තිය ආදේශ කිරීමෙන් ඒ වගන්තිය සංශෝධනය කරනු ලැබේ:—

ප්‍රධාන ප්‍රඥප්තියේ 33 වන වගන්තිය සංශෝධනය කිරීම.

“(1ඇ) 1986 නොවැම්බර් මස 12 වන දිනයෙන් ආරම්භ වන කාලසීමාව සඳහා පමාගමක බදු අයකළ හැකි ආදායමෙහි යම් දේපළක අයිතිය වෙනස් වීමෙන් උද්ගත වන යම් ප්‍රාග්ධන ලාභයක් ඇතුළත් වන අවස්ථාවක 32 වන වගන්තියේ (3අ) වන සහ (3ආ) වන උපවගන්තිවල විධිවිධාන, අවශ්‍ය වෙනස් කිරීම් සහිතව, ඒ ප්‍රාග්ධන ලාභය සම්බන්ධයෙන් බදු අයකිරීමට අදාළ විය යුතු ය.”.

17. ප්‍රධාන ප්‍රඥප්තියේ 50 වන වගන්තිය පහත දැක්වෙන පරිදි මෙසින් සංශෝධනය කරනු ලැබේ:—

ප්‍රධාන ප්‍රඥප්තියේ 50 වන වගන්තිය සංශෝධනය කිරීම.

(1) ඒ වගන්තියේ (ආ) ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන්:—

“(ආ) 1986 අප්‍රේල් මස 1 වන දිනයෙන් ආරම්භ වන තක්සේරු වර්ෂය සහ ඒ තක්සේරු වර්ෂයට ඉක්බිතිව ඵලදායී තක්සේරු වර්ෂය සඳහා ගෙවිය යුතු බැඳුණු ඒ තක්සේරු වර්ෂ සඳහා ඒ තැනැත්තාගේ තක්සේරු කළ හැකි ආදායම සහ (මේ පනත යටතේ ආදායම් බද්දෙන් නිදහස්, නිවාස ස්ථානයක ඉදි වූ වාර්ෂික වටිනාකම සහ යම් සහනාධාරයක් නොවන) මේ පනත හෝ වෙනත් යම් ප්‍රඥප්තියක් හෝ යටතේ ආදායම් බද්දෙන් නිදහස් කරනු ලැබූ වූ ද මේ නිදහස් කිරීම නිසා නොවේ නම්, ඒ තක්සේරු වර්ෂය සඳහා ඒ තැනැත්තාගේ තක්සේරු කළ හැකි ආදායම ආගණනය කිරීමේ දී ගණන් ගනු ලබන ලාභ සහ ආදායම වන්නා වූ ද ලාභවල සහ ආදායමේ සම්පතයෙන් සියයට හැටක් නොඉක්ම විය යුතු ය.”; තවද

(2) ඒ වගන්තියේ (ආ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන්:—

“(ඇ) 1988 අප්‍රේල් මස 1 වන දිනයෙන් හෝ ඉන් පසුව ආරම්භ වන යම් තක්සේරු වර්ෂයක් සඳහා ගෙවිය යුතු බැඳුණු ඒ තක්සේරු වර්ෂය සඳහා ඒ තැනැත්තාගේ තක්සේරු කළ හැකි ආදායම සහ (මේ පනත යටතේ ආදායම් බද්දෙන් නිදහස්, නිවාස ස්ථානයක ඉදි වූ වාර්ෂික වටිනාකම සහ යම් සහනාධාරයක් නොවන) මේ පනත හෝ වෙනත් යම් ප්‍රඥප්තියක් හෝ යටතේ ආදායම් බද්දෙන් නිදහස් කරනු ලැබූ වූ ද මේ නිදහස් කිරීම නිසා නොවේ නම්, ඒ තක්සේරු වර්ෂය සඳහා ඒ තැනැත්තාගේ තක්සේරු කළ හැකි ආදායම ආගණනය කිරීමේ දී ගණන් ගනු ලබන ලාභ සහ ආදායම වන්නා වූ ද ලාභවල සහ ආදායමේ සම්පතයෙන් සියයට පනහක් නොඉක්මවිය යුතු ය.”.

ප්‍රධාන ප්‍රඥප්තියේ 67 වන වගන්තිය සංශෝධනය කිරීම.

18. ප්‍රධාන ප්‍රඥප්තියේ 67 වන වගන්තියේ (2) වන, (3) වන සහ (4) වන උපවගන්ති ඉවත් කොට, ඒ වෙනුවට පහත දැක්වෙන උපවගන්ති ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :—

“(2) යම් තක්සේරු වර්ෂයක් තුළ දින එකසිය අසූතුනක් හෝ ඊට වැඩි ගණනක් ශ්‍රී ලංකාවෙහි කායික වශයෙන් පෙනී සිටින පුද්ගලයෙකු ඒ තක්සේරු වර්ෂය මුළුල්ලේම ශ්‍රී ලංකාවේ වාසිකයකු ලෙස සලකනු ලැබිය යුතුය.

(3) අනුගාමී තක්සේරු වර්ෂ දෙකක් හෝ වැඩි ගණනක් සඳහා වාසිකයකු ලෙස සලකනු ලැබූ පුද්ගලයකු දින තුන්සිය හැට පහක අඛණ්ඩ කාලසීමාවක් සඳහා ඔහු ශ්‍රී ලංකාවෙන් නොකඩවා බැහැරව සිටින්නාක් කල් වාසිකයකු ලෙස සලකනු ලැබිය යුතුය. ඒ තැනැත්තා එසේ බැහැරව සිටින විට (2) වන උපවගන්තියේ විධිවිධාන වල කුමක් සඳහන් ව ඇත ද ඒ බැහැරව සිටීම ආරම්භ කරනු ලැබුවේ යම් තක්සේරු වර්ෂයකදී ද ඒ තක්සේරු වර්ෂයේ ආරම්භයේ සිට, නිර්වාසිකයකු ලෙස සලකනු ලැබිය යුතුය.

(4) යම් තැනැත්තකු නිර්වාසිකයකු වූ බවට (3) වන උපවගන්තිය යටතේ සලකනු ලැබූ අවස්ථාවක, සමස්තයක් වශයෙන් ගත් කළ දින තිහක් නොඉක්මවන යම් කාලසීමාවක් හෝ කාල සීමාවන් සඳහා ඔහු ශ්‍රී ලංකාවේ සිටිය නමුදු දින තිහක් නොඉක්මවන එම කාලසීමාව හෝ කාලසීමාවන් ඔහු විසින් ශ්‍රී ලංකාවෙන් සිටින ගත කරනු ලැබූ කාලසීමාවක් හෝ කාලසීමාවන් ලෙස සලකනු ලැබිය යුතු ය.”.

ප්‍රධාන ප්‍රඥප්තියේ 86 වන වගන්තිය සංශෝධනය කිරීම.

19. ප්‍රධාන ප්‍රඥප්තියේ 86 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (2) වන උපවගන්තියේ (අ) ඡේදයේ “1986 අප්‍රේල් මස 1 වන දිනයෙන් පසුව ආරම්භ වන යම් තක්සේරු වර්ෂයක් සඳහා” යන ඉලක්කම් සහ වචන වෙනුවට “1986 අප්‍රේල් මස 1 වන දින හෝ ඉන්පසුව එහෙත් 1988 අප්‍රේල් මස 1 වන දිනට පෙර ආරම්භ වන යම් තක්සේරු වර්ෂයක් සඳහා” යන ඉලක්කම් සහ වචන ආදේශ කිරීමෙන් ; සහ

(2) ඒ වගන්තියේ අගට පහත දැක්වෙන උපවගන්තිය එකතු කිරීමෙන් :—

“(3) (අ) 1988 අප්‍රේල් මස 1 වන දිනයෙන් හෝ ඉන් පසුව ආරම්භ වන යම් තක්සේරු වර්ෂයක් සඳහා තැනැත්තකු යටත් වන බද්දේ, සහ

(ආ) ඒ තක්සේරු වර්ෂය සඳහා ඒ තැනැත්තා යටත් වන ආදායම් බද්දේ

සමස්තය ඒ තක්සේරු වර්ෂය සඳහා ඒ තැනැත්තාගේ තක්සේරු කළ හැකි ආදායමේ සහ මේ පනත යටතේ හෝ වෙනත් යම් ප්‍රඥප්තියක් යටතේ ආදායම් බද්දෙන් නිදහස් ලාභ සහ ආදායම වන සහ ඒ නිදහස් කිරීම නිසා නොවේ නම් ඒ තක්සේරු වර්ෂය සඳහා ඒ තැනැත්තාගේ තක්සේරු කළ හැකි ආදායමට ආගණනය කිරීමේ දී ගණන් ගනු ලැබිය යුතු (මේ පනත යටතේ ආදායම් බද්දෙන් නිදහස් නිවාස ස්ථානයක ගුද්ධ වාර්ෂික වටිනාකම සහ යම් සහනාධාරයක් නොවන) යම් ලාභවල සහ ආදායමේ සමස්තයෙන් සියයට පනහක් ඉක්මවන අවස්ථාවක, ඒ තක්සේරු වර්ෂය සඳහා ඔහු යටත් වන ධන බද්දට ප්‍රතිපත්තිය ඒ අතිරික්තය හිලව් කරනු ලැබිය යුතු ය."

20. ප්‍රධාන ප්‍රඥප්තියේ 89 වන වගන්තියේ "23 වන වගන්තියේ (1) වන උපවගන්තියේ (ඉ) ඡේදයේ" යන ඉලක්කම් සහ වචන වෙනුවට "23 වන වගන්තියේ (1) වන උපවගන්තියේ (ඉ) ඡේදයේ හෝ (ඉඉඉ) ඡේදයේ" යන ඉලක්කම් සහ වචන ආදේශ කිරීමෙන්.

ප්‍රධාන ප්‍රඥප්තියේ 89 වන වගන්තිය සංශෝධනය කිරීම.

21. ප්‍රධාන ප්‍රඥප්තියේ 92 වන වගන්තියේ (2) උපවගන්තියට ඉක්බිතිවම පහත දැක්වෙන උපවගන්තිය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 92 වන වගන්තිය සංශෝධනය කිරීම.

"(2අ) ඉහතින් වූ උපවගන්තිවල කාර්ය සඳහා කොමසාරිස් ජනරාල්වරයා විසින් නිශ්චය කොට දක්වනු ලබන ආකාරය අනුව නොවන්නා වූ සහ ඉදිරිපත් කළ යුතු ලෙස එසේ දක්වනු ලබන තොරතුරු ඇතුළත් නොවන්නා වූ ආදායම් හා ධනය පිළිබඳව වාර්තාවක් ඉදිරිපත් කරන සෑම තැනැත්තකුම, මේ පනතේ කාර්ය සඳහා තම ආදායම හෝ ධනය පිළිබඳ වාර්තාවක් ඉදිරිපත් නොකළ තැනැත්තකු ලෙස සලකනු ලැබිය යුතු ය."

22. ප්‍රධාන ප්‍රඥප්තියේ 115 වන වගන්තියේ (5) වන උප වගන්තිය පහත දැක්වෙන පරිදි සංශෝධනය කිරීමෙන් ඒ වගන්තිය මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 115 වන වගන්තිය සංශෝධනය කිරීම.

- (1) ඒ උපවගන්තියේ (අ) ඡේදයෙහි "කිසිම තක්සේරුවක් කරනු නොලැබිය යුතු ය. තවද" යන වචන වෙනුවට "කිසිම තක්සේරුවක් කරනු නොලැබිය යුතුය:" යන වචන ආදේශ කිරීමෙන්;
- (2) ඒ උපවගන්තියේ (ආ) ඡේදයෙහි "කිසිම තක්සේරුවක් කරනු නොලැබිය යුතු ය." යන වචන වෙනුවට "කිසිම තක්සේරුවක් කරනු නොලැබිය යුතුය, තවද." යන වචන ආදේශ කිරීමෙන්; සහ

(3) ඒ උපවගන්තියේ (ආ) ඡේදයට ඉක්බිතිව ම පහත දැක් වෙන ඡේදය ඇතුළත් කිරීමෙන්—

“(ඇ) 62 වන වගන්තියේ විධිවිධානවලට යටත්ව 1988 අප්‍රේල් මාසයේ 1 වන දිනයෙන් හෝ ඉන් පසුව ආරම්භ වන යම් තක්සේරු වර්ෂයක් ඉකුත් වීමෙන් පසුව එළඹෙන ඊළඟ නොවැම්බර් මාසයේ 30 වන දිනට පසුව, එහෙත් ඊළඟට එළඹෙන වර්ෂයේ මාර්තු මාසයේ 31 වන දින හෝ ඉන් පෙර, අවස්ථාවෝචිත පරිදි, තමාගේ ආදායම් හෝ ධනය පිළිබඳ වාර්තාවක් එකී තක්සේරු වර්ෂය සඳහා ඉදිරිපත් කර ඇති යම් නැගැත්තකු, එකී තක්සේරු වර්ෂය සඳහා මේ පනත යටතේ ගෙවිය යුතු අවස්ථාවෝචිත පරිදි, ආදායම් බද්ද හෝ ධන බද්ද සම්බන්ධයෙන්, එකී වාර්තාව කරන ලද තක්සේරු වර්ෂයේ අවසානයේ සිට වර්ෂ පහක් ඉකුත්වීමෙන් පසුව, කිසිම තක්සේරුවක් කරනු නොලැබිය යුතු ය.”

ප්‍රධාන ප්‍රඥප්තියේ 118 වන වගන්තිය සංශෝධනය කිරීම.

23. ප්‍රධාන ප්‍රඥප්තියේ 118 වන වගන්තියේ “ලේකම්වරයකු” යන වචනය ඒ වගන්තියෙහි යෙදෙන කවර හෝ විටෙක ඒ වෙනුවට “ලේකම්වරයකු” යන වචනය ව්‍යාකරණ ප්‍රභේදයන්ට යටත්ව ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 119 වන වගන්තිය සංශෝධනය කිරීම.

24. ප්‍රධාන ප්‍රඥප්තියේ 119 වන වගන්තියේ (3) වන උප වගන්තියේ (ඇ) ඡේදයෙහි “ලේකම්වරයා” යන වචනය වෙනුවට “ලේකම්වරයා” යන වචනය ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 121 වන වගන්තිය සංශෝධනය කිරීම.

25. ප්‍රධාන ප්‍රඥප්තියේ 121 වන වගන්තියේ (1) වන උප වගන්තියේ “ලේකම්වරයා” යන වචනය වෙනුවට “ලේකම්වරයා” යන වචනය ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 122 වන වගන්තිය සංශෝධනය කිරීම.

26. ප්‍රධාන ප්‍රඥප්තියේ 122 වන වගන්තියේ (1) වන උප වගන්තියේ “ලේකම්වරයා” යන වචනය වෙනුවට “ලේකම්වරයා” යන වචනය ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 163 වන වගන්තිය සංශෝධනය කිරීම.

27. ප්‍රධාන ප්‍රඥප්තියේ 163 වන වගන්තියේ “විධියක නිලධාරියා” යන්නෙහි අර්ථකථනයේ “රූපියලු එක් දහස් පන්සියයකට” යන වචන වෙනුවට “රූපියලු පන්දහසකට” යන වචන ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

28. ප්‍රධාන ප්‍රඥප්තියේ පළමුවන උපලේඛනය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ පළමුවන උපලේඛනය සංශෝධනය කිරීම.

- (1) ඒ උපලේඛනයේ II ඇ කොටසෙහි “1986 අප්‍රේල් මස 1 වන දින තෙක් ඉන්පසුව ආරම්භ වන යම් තක්සේරු වර්ෂයක් සඳහා” යන ඉලක්කම් සහ වචන වෙනුවට “1986 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා සහ ඒ තක්සේරු වර්ෂයේ ඉක්බිතිවම එළඹෙන තක්සේරු වර්ෂය සඳහා” යන ඉලක්කම් සහ වචන ආදේශ කිරීමෙන්;
- (2) ඒ උපලේඛනයේ II ඇ වන කොටසට ඉක්බිතිවම පහත දැක්වෙන කොටස ඇතුළත් කිරීමෙන්:—

‘ II ඇ වන කොටස

1988 අප්‍රේල් මස 1 වන දිනයෙන් හෝ ඉන්පසුව ආරම්භ වන යම් තක්සේරු වර්ෂයක් සඳහා ආදායම් බදු අනුප්‍රමාණ පහත දැක්වෙන පරිදි විය යුතු ය:—

බදු අයකළ හැකි ආදායමෙහි පළමුවන රු. 21,000	සම්බන්ධයෙන් සියයට ...	...	10
බදු අයකළ හැකි ආදායමෙහි ඊළඟ රු. 24,000	සම්බන්ධයෙන් සියයට	...	20
බදු අයකළ හැකි ආදායමෙහි ඊළඟ රු. 24,000	සම්බන්ධයෙන් සියයට	...	30
ඉතිරි බදු අයකළ හැකි ආදායම සම්බන්ධයෙන් සියයට	...	...	40

29. (අ) මේ පනතේ 15(3) වන වගන්තියෙන් සහ 15(4) වන වගන්තියෙන් ප්‍රධාන ප්‍රඥප්තියට කරන ලද සංශෝධන 1986 නොවැම්බර් මස 12 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු ය.

අනිතරව බලපෑම.

(ආ) මේ පනතේ 10(2) වන වගන්තියෙන්, 10(3) වන වගන්තියෙන්, 10(4) (අ) වන වගන්තියෙන්, 11 වන වගන්තියෙන්, 14(2) (ඌ) (ii) වන වගන්තියෙන් සහ 20 වන වගන්තියෙන් ප්‍රධාන ප්‍රඥප්තියට කරන ලද සංශෝධන 1987 අප්‍රේල් මස 1 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු ය.

(ඇ) මේ පනතේ 2 වන වගන්තියෙන් සහ 15(5) වන වගන්තියෙන් ප්‍රධාන ප්‍රඥප්තියට කරන ලද සංශෝධන 1987 නොවැම්බර් මස 17 වන දින සිට බලාත්මක වූ ලෙස සලකනු ලැබිය යුතු ය.

---

සාර්වමේන්තුවේ පනත් කෙටුම්පත්වල සහ පනත්වල වාර්ෂික ආයත මිල (දේශීය) රු. 150 කි.  
(විදේශීය) රු. 200 කි. කොලම් 1, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම  
දෙසැප්ටැම්බර් මස 15 වැනි දිනට පෙර දායක මුදල් ගෙවා පසුව එලබෙන එක් එක් වර්ෂය සඳහා ඒවා  
ලබාගත හැකිය.